

R 5849 (Page 44)

கிறிஸ்தவ பொதுவடைமைக் கொள்கை

CHRISTIAN COMMUNISM

பிப்ரவரி 20.--அப்போஸ்தலர் 4:32-5:16

கிறிஸ்துவின் ஆவி இரக்கமுடையது, அன்புடையது-இது ஆரம்பகால சபையிலும், இன்றும் எடுத்துக்காட்டப்பட்டது--அன்பு பரந்த மனப்பான்மையுடையது--“தற்பொழிவை மாத்திரம் நாடாது”--பொதுவடைமைக் கொள்கை சோதிக்கப்பட்டது/முயற்சிக்கப்பட்டது--ஏன் தோல்வியற்றது--ஏன் அது அனுமதிக்கப்பட்டது--அனையா மற்றும் சப்ரீராள்--அவர்களின் தண்டனை எவ்வளவு கடினமாய் இருந்தது.

“சுத்த இருதயத்தோடே ஒருவரிலொருவர் ஊக்கமாய் அன்பசூருங்கள்.”- 1 பேதுரு 1:22.

தேவன் அன்பாகவே இருக்கின்றார்; மேலும் அனைவரும் தாங்கள் எந்த அளவிற்கு தேவனோடு ஜக்கியம் கொண்டுள்ளார்களோ, அந்த அளவிற்கு அவரைப் போன்ற குணலட்சணத்தையும் பெற்றிருந்து, அன்புடனும், பெருந்தன்மையுடனும், இரக்கத்துடனும் இருக்க வேண்டும். சுயநலம் எதிராளியான சாத்தானுடையதாகும். இவர் தான் வழிவிலகிப்போகத்தக்கதான பெருமையையும், பேராசையையும் அனுமதித்தது முதற்கொண்டு இவரிடத்தில் அந்த (சுயநலம் என்னும்) ஆவி உருக்கொண்டுள்ளது. உலகமானது, இப்பிரபஞ்சத்தின் லோகாதிபதியான சாத்தானின் தாக்கத்தினாலும், வீச்சியின் தாக்கத்தினாலும், சுயநலமான உலகமாகவும், தேவபக்தியற்றதாகவும் உள்ளது.

ஆயிரவருட அரசாட்சியின் வேலை என்பது மனுக்குலம் அனைத்திற்கும் பிசாசின் கண்ணியிலிருந்து மீட்கப்படுவதற்கான ஒரு முழுமையான வாய்ப்பை அளிப்பதாகும்--அதாவது, திரும்பக்கொடுத்தலை அளிப்பதாகவும், ஆதாமுக்குள் இழந்துவிட்டதும், அவருக்காகவும் அவருடைய சந்ததிக்காகவும் இயேசுவால் மீட்கப்பட்டதுமான அனைத்தையும் திரும்பப் பெருவதாகவும் இருக்கும். அது ஒரு மகிமையான ஆயிரவருடமாம். விருப்பமுள்ளவர்கள் மற்றும் கீழ்ப்படிதலுள்ள அனைவருக்கும் அது உதவுவதாகவும், சீர்தூக்கிவிடுவதாகவும் இருக்கும். அக்காலத்தில் சபை இயேவோடு ஆவிக்குரிய தளத்தில் மனுஷர்களின் பார்வைக்கு மறைவாகவும், தேவனுடைய வல்லமைகள் அனைத்தையும் தரித்தவர்களாகவும் காணப்படுவார்கள். அவளுடைய வேலையும், அவளுடைய கர்த்தரைப்போன்றே விவரிக்கப்பட்டுள்ளது. அவள் தன் கர்த்தருடன் அவருடைய இராஜ்யத்தின் ஆரைகயிலும் அவருடைய ஆசாரியத்துவத்திலும், அவருடைய நியாயத்தீர்ப்பிலும்--அதாவது மனுக்குலத்திற்கு சிட்சைகளையோ அல்லது பலன்களையோ அளிப்பதிலும் பங்கு கொள்வாள். மேலும் இவர்கள் மனுக்குலத்தைப் போதிக்கவும் அவர்களை பரிபூரண நிலைக்கு சீர்தூக்கவும் வேண்டும் என்ற நோக்கத்திற்காகவும் நியமிக்கப்படுவார்.

சவிசேஷ யுகம் என்னும் காலப்பகுதியில்தான் தேவன் இந்த சபையை மனுக்குலத்திலிருந்து தெரிந்து கொண்டு வருகின்றார். தெரிந்து கொள்ளப்பட்ட அனைவரும் எந்த பிரிவினார்களை சார்ந்தவர்களாய் இருந்திருந்தாலும் இவர்கள் பரிசுத்தவான்களே. குமாரனுடைய சாயலுக்கு ஒப்பாக இருக்கிறவர்களைத் தவிர வேறு எவரும் இந்த வகுப்பினராக முடியாது என தேவன் முன் குறித்துள்ளார். (ரோமா 8:29) சபை, விசேஷமான பார்த்சைகளையும் படிப்பினைகளையும் தனக்கென்றே நியமிக்கப்பட்டுள்ள மகிமையான வேலைக்கே--அதாவது, உலகத்தை நியாயந்தீர்க்கும் ஆசீர்வாதத்திற்கென பெற்றிருக்கிறாள். சபை, மற்றவர்களுக்காக அனுதாப/இரக்கப்படுகிறவர்களாய் மாத்திரம் இராமல், இருதயத்திலும், முங்தவரையில் வெளிப்புற ஜீவியத்திலும், சிந்தையிலும், கிறிஸ்துவை ஒத்திருக்கும் தன்மையை அடைய இந்த பண்பை பயிற்சி செய்யவும் வேண்டும்.

பதிவு பண்ணப்பட்டிருக்கும் விஷயங்கள் குறுகிய காலத்திலேயே விசுவாசிகளின் எண்ணிக்கை பெருகிற்று என்று நமக்கு தெரிவிக்கின்றது. அன்பின் ஆவி அவர்களின் இருதயங்களில் கொழுந்துவிட்டு எரிய ஆரம்பித்தது--அதாவது தேவனிடத்தில் நன்றியுடைமை, அவருடைய கிருபையை உணருதல், அவருக்கு ஊழியம் புரிவதற்கான வாஞ்சை மற்றும் சகோதரர்பால் அன்பும் இரக்கமும் கொள்வதாகும்.

சிலர் ஏழ்மை நிலையில் இருக்கின்றனர் என நாம் உணர்கின்றோம். மேலும் அன்பின் ஆவியினால் ஆஸப்படுகின்ற போதிய வசதிப்படைத்தவர்களும், தங்களைப் போன்றே அனைத்து ஏழை சகோதரர்களும் நன்மைகளை பெற்றிருக்க வேண்டுமென தாங்கள் விரும்புவதை உணர்ந்துள்ளனர். முதலில் அவர்கள் தேவைகளை உணர்ந்த போது தனிப்பட்ட விதத்தில்

R5850 : page 44

இருவருக்கொருவர் கொடுத்தனர். இது இன்னும் முன்னேற்றம் அடைந்தபோது ஒரு சிறு சமுதாயத்தை (community) அவர்கள் அமைத்தனர். திரளாக ஆஸ்தியுடையவர்கள் தங்களுடைய ஆஸ்திகளை விற்று, அந்த பணத்திலிருந்து தங்களுக்கும் (community) சமுதாயத்திலுள்ள மற்ற அனைத்து அங்கங்களுக்கும் குறிப்பிட்ட அளவு கிடைக்க வேண்டும்--அதாவது, மற்றவர்களுடன் சமபங்கு என்ற விருப்பத்துடன் அந்த பணத்தை கர்த்தருடைய நிதி இலாக்காவிடத்தில் ஒப்படைத்தனர்.

மிக அருமையான ஆவி ஒன்றை இது வெளிப்படுத்துகின்றது. மேலும் பரிபூரணமான சூழ்நிலைகளில் இது விவேகமும்/ஞானமும் தகுதியும் உள்ள வழிமுறையாக இருந்திருக்கும். இப்படி இருக்கவே சமுதாய (முறை) தோல்வியில் முடிவடைந்தது. எப்படியிருப்பினும் கர்த்தர் அந்த சோதனையையும், தோல்வியையும் நல் நோக்கத்திற்காகவே அனுமதித்தார்--அதாவது,

R5850 : page 45

தற்காலத்தில் இத்தகைய எந்த சமுதாயமும் தமது ஜனங்கள் மத்தியில் சாத்தியப்படாது என்று நமக்கு காட்டுவதற்கே சமுதாயக்கோட்பாடு மேசியாவின் இராஜ்யம் ஸ்தாபிக்கப்படும் சமயத்தில் அருமையாக வெற்றிபெரும். ஆகிலும் அது அப்போஸ்தலர்களின் நாட்களில் சாத்தியப்படாதது போன்று/நடைமுறைப்படுத்தமுடியாதது போன்று தற்காலத்திலும் இயலாது/சாத்தியப்படாது.

அப்போஸ்தலனல்லாத பர்னபா

இந்த பாடம் நமக்கு தேவ பக்தியுள்ள மனுஷனும், சபையில் விவேகம்/ஞானமும் அதிகாரமுமின்ஸ் பர்னபாவை அறிமுகப்படுத்துகின்றது. அவருடைய நாமம் ஆறுதலைக் குறிக்கின்றது. மேலும் இது உண்மையிலேயே மிகவும் பொருத்தமான பெயரே/நாமமே. இவருடைய இயற்கையான பெயர் யோசே ஆகும். மேலும் இவருக்கு பர்னபா என்னும் புதுப்பெயரை அப்போஸ்தலர்கள் வழங்கின போது இவர் மிகவும் நல்ல பாத்திரமாக/குணச்சித்திரமாக இருந்திருக்க வேண்டும். பர்னபா என்பது இவர் அருமையான ஆவியைப் பெற்றிருந்தவர் எனவும், இவருடைய அன்றாட ஜீவயத்தில் சகோதரர்களுக்கும் தான் தொடர்பு கொண்ட அனைவருக்கும், “ஆறுதலின் மகனாகவே”இருந்தவர் எனவும் குறிப்பிடுகின்றது.

பர்னபாவிடம் ஒரு சொத்து அல்லது நிலம் இருந்தது. அதை விற்று அதன் கிரயத்தைக் கொண்டு அப்போஸ்தலருடைய பாத்தில் வைத்தார். இவர் அப்போஸ்தலர் அல்ல. இவர்களுக்கு பன்னிரண்டு அப்போஸ்தலர்கள் மாத்திரம்தான் இருந்தனர். ஆனால், இந்த சமயத்தில் யூதாவின் இழப்பின் காரணமாக பதினொரு பேரே இருந்தனர். பரிசுத்தவான் பவுல் பன்னிரண்டாவது அப்போஸ்தலர். கர்த்தரால் தெரிந்து கொள்ளப்பட்ட பாத்திரம். மற்றும் “மகாபிரதான அப்போஸ்தலரிலும், ஒன்றிலும் குறையுள்ளவனல்லாதவர்.” இன்னமும் சுவிசேஷத்தின் சத்தியத்திற்கு தன்னுடைய கண்கள் திறக்கப்படாத நிலையில் இருந்தார். (2 கொரிந்தியர் 11:5)

பர்னபா பொதுவான உதவித்தொகையிலிருந்து மற்றவர்களோடு தன்னுடைய பங்கையும் பெற்றுக்கொள்ள முழு விருப்பத்துடன் காணப்பட்டார்; இந்த திட்டத்தின் நிபந்தனைகளுக்கு ஒப்புக்கொண்டவர்களின் கூட்டத்தில்தான், அனணியா மற்றும் அவருடைய மனைவி சப்பீரானும் காணப்பட்டார்கள். இவர்களுக்கு நிலம் இருந்தது. அதை விற்று கிரயத்தில் ஒரு பங்கை தங்களுக்கென்று வஞ்சித்து வைத்து, மீத்தை முழுக்கிரயத்தைக் கொடுப்பதுபோன்று அப்போஸ்தலர்களிடத்தில் கொண்டுவந்தனர். இவர்கள் தங்களுக்குள் இரகசிய திட்டம் திட்டி, நிதி இலாக்காவிடத்தில் தாங்கள் கொடுத்த பணமே நிலத்தை விற்ற போது கிடைத்த முழு தொகை என்று சொல்வதற்குத் தீர்மானித்திருந்தார்கள். நம்முடைய பாடம் பரிசுத்தவான் பேதுரு எவ்வாறு இந்த விஷயத்தை கையாண்டார் என்று கூறுகின்றது. பரிசுத்த ஆவியின் வழிநடத்துதலால் அவர், “அனணியாவே, நிலத்தின் கிரயத்தில் ஒரு பங்கை வஞ்சித்துவைத்து, பரிசுத்த ஆவியினிடத்தில் பொய்சொல்லும்படி, சாத்தான் உன் இருதயத்தை நிரப்பினதென்ன?” என்றார். அவர் அனணியாவிடம் அந்த நிலம் அவருக்கு சொந்தமானது என்றும், அதை இந்த சமுதாயத்திற்கென்று நன்கொடையாக கொடுக்க வேண்டுமென்றும், அவர் கட்டாயப்படுத்தப்படவோ அல்லது வற்புறுத்தப்படவோ இல்லை என்றும், அது சொந்தமாகத்தானே விரும்பிக் கொடுக்கும் நன்கொடை

மாத்திரமே என்றும், இதினிமித்தும் சமுதாயத்தாரிடத்தில் மாத்திரம் பொய் கூறாமல், தேவணிடத்திலும் பொய் கூறியுள்ளார் என்றும் சுட்டிக்காட்டினார். அனனியா இந்த வார்த்தைகளைக் கேட்ட மாத்திரத்தில் கீழே விழுந்து செத்தார்--அதாவது, கர்த்தரால் அடிக்கப்பட்டார், பிறகு அவருடைய மனைவிக்கும் இதுவே சம்பவித்தது. இவைகளைக் கேள்விப்பட்ட மற்ற யாவருக்கும் மிகுந்த பயம் உண்டாயிற்று.

என் மனந்திரும்புதல் பிரசங்கிக்கப்படவில்லை

பரிசுத்தவானாகிய பேதுரு, தான் ஒரு காலத்தில் கர்த்தரை மறுதலித்த போது, தனக்குண்டான சோகமான/வருத்தம் நிறைந்த அனுபவங்களை மனதில் கொண்டிருப்பார் என்பதில் ஜயமில்லை. நம்முடைய கேள்வி, அவர் அவர்கள் மீது மரண தண்டனையை அளிப்பதற்கு பதிலாக, அனனியா மற்றும் சப்பீரானுக்கு இரக்கம் காட்டி, அவர்கள் எதில் தவறியிருக்கிறார்கள் என்று சுட்டிக்காட்டி, அவர்கள் மனந்திரும்பவும் தங்களுடன் ஜெபத்தோடு இணையவும் ஏன் பரிந்துரைக்கவில்லை?

நம்முடைய கருத்து என்னவெனில், இந்த இரண்டு குற்றவாளிகளும் உண்மையில் தேவனுடைய பிள்ளைகள் அல்ல--இவர்கள் ஒருபோதும் பரிசுத்த ஆவியினால் ஜெனிபித்தலைப் பெறவில்லை, மேலும் கர்த்தர் இந்த வாய்ப்பை யன்படுத்தி ஒரு மாபெரும் படிப்பினையைக் கொடுத்தார். சபைக்கு--அதாவது, அவர்கள் மாம்சத்தோடும், இரத்தத்தோடும் தொடர்பு வைக்காமல் பிதாவாகிய தேவனோடே தொடர்பு கொள்கிறோம் என்று அவர்களுக்கு நினைப்பூட்டுவதற்கே ஆகும். இந்த கோணத்தில் பார்க்கும்போது, கர்த்தருடைய பார்வையில் வஞ்சகம் அதுவும் விசேஷமாக தேவபக்தி சார்ந்த விஷயத்தில் என்பது எவ்வளவு பிரியமற்றது என்று அப்போது இருந்த சபைக்கும் எதிர்கால சந்ததியாருக்கும் போதிக்கும் நோக்கத்தில் இவ்விருவரும் தெய்வீக நியாயத்தீர்ப்பின் கீழ் பலியாக்கப்பட்டது தகுதியானதே/உகந்ததே ஆகும்.

ஒருவேளை அவ்விருவரும் ஆவியில் ஜெனிபிக்கப்பட்டவர்களானால், அப்போது இவர்களுக்கான தண்டனை இரண்டாம் மரணமாகத்தான் இருக்கும், மேலும் இவர்கள் ஏதேனும் உயிர்த்தெழுதல் பெறுவார்கள் என்றோ அல்லது வருங்காலத்தில் கர்த்தரிடத்தில் கருணைப் பெறுவார்கள் என்றோ இவர்களைக் குறித்து எதிர்பார்க்க நமக்கு எவ்வித வேதவாக்கியங்களின் ஆதாரமும் இல்லை. ஆனால் ஒருவேளை இவர்கள் இப்பிரபஞ்சத்தின் பிள்ளைகளாக மாத்திரம் இருந்து ஆவிக்குரிய விஷயங்களை முழுமையாகப் புரிந்து கொள்ளாதவராக இருப்பார்களோயாகில், இவர்களுக்கான எதிர்கால நன்மைகள் அளிக்கப்படவில்லை. இவர்கள் கிறிஸ்து யாருக்காக மரித்தாரோ அந்த மாபெரும் உலகமாகிய மனுக்குலத்திற்கு இன்னமும் உரியவர்கள். மேலும் இவர்கள் கர்த்தர் இயேசுவின் மூலம் தேவனுடன் ஒப்புரவாகும் ஆச்சர்வாதத்தை முழுமையாய் இன்னும் பெறாதவர்கள். அத்தகைய மகிழமையான கிருபையை/வாய்ப்பை பொதுவாக உலகத்திற்கென்று ஆயிரவருட அரசாட்சியில், “பூமியின் குடிகள் அனைத்தும் ஆச்சர்வதிக்கப்படும்” போதும், சத்தியத்தின் அறிவிற்குள் கொண்டுவரப்படும்போதும், சத்தியத்தை ஏற்றுக்கொண்டு, இரட்சிக்கப்படுவதற்கான வாய்ப்பிற்குள் வரும் போதும் எதிர்பார்க்கப்படலாம்.

ஒருவேளை நம்முடைய அனுமானம் சரியாக இருக்குமாயின், நமது கர்த்தரோடு வருடக்கணக்காக இருந்து அவருடைய அற்புதங்களுக்கு சாட்சியாகவும் இருந்து, அவருடைய பரிசுத்த ஆவியைப் பெற்றுக்கொண்டு, அந்த வல்லமையினால் பிசாக்களைத் தூரத்தி, பிணியாளிகளைக் குணமாக்கி, யூதாஸிடமிருந்து மிகவும் வேறுபட்ட நிலையில் அனனியா மற்றும் சப்பீராள் உள்ளனர். அனனியா மற்றும் சப்பீரானுக்கான நம்முடைய அன்பான எண்ணம் என்னவெனில், ஒருவேளை அவர்கள் பரிசுத்த ஆவியைப் பெற்றிருக்கவில்லையென்றால், தாங்கள் செய்வதை முழுமையாக அவர்கள் புரிந்து கொள்ளவில்லை. அவர்கள் தாங்கள் வஞ்சனை பண்ணுகிறோம் என்று அறிந்திருந்தாலும், அந்த விஷயத்தைக் குறித்த தெளிவான பார்வை அவர்களுக்கு இருக்கவில்லை. அவர்களைக் குறித்து நம்முடைய எதிர்பார்ப்பு என்னவெனில், அவர்கள் மரணத்திற்கு எதுவான பாவும் செய்யவில்லை, மேலும் அவர்கள் இழந்த ஜீவனை உயிர்த்தெழுதலின் வேளையில் எல்லாவற்றையும் சரி செய்துக் கொள்வதற்கான முழு வாய்ப்பாகும். அப்போது அவர்களுக்குக் கிடைக்கும் வெளிச்சுத்தில், அவர்கள் தேவனுக்கு உண்மையாய் இருக்கின்றார்களா? அல்லது இல்லையா? என்று இறுதியில் தீவு செய்யப்படவும், மீண்டும் பெற்றுக்கொள்வார்கள் என்பதே.

திட்டமிடப்பட்ட (செயலின்) விளைவு உணரப்பட்டது. தேவன் மீதும், மனாந்தியாக அவருக்கு உரியதாகும், அனைத்தின் மீதும் மிகுந்த பயமும் மதிப்பும் அனைவருக்கும் வந்தது/உண்டானது. ஏதிர்காலத்தில் இவர்களின் ஆசீர்வாதத்திற்காக ஆயத்தும் பண்ணும் நோக்கத்திலும் இவர்களின் அனுபவம் சபையில் மற்றவர்களுக்குப் படிப்பினையைக் கொண்டுவரும் நோக்கத்திலும் பார்க்கும்போது, ஒரு தம்பதியர் கடுமையாக தண்டிக்கப்படுவது தகுதியானதே/உகந்ததே ஆகும்.

இப்பொழுதும் அதே வஞ்சிக்கிற ஆவி

மற்றவர்களை நியாயந்தீர்க்கும் கர்த்தருடைய விஷயத்தை அடையாளப்படுத்துவதற்கான அதிகாரம் பரிசுத்தவாணாகிய பேதுருவிடத்தில் இருந்தது போன்று நாம் வரம் பெற்றவர்கள் அல்ல. நம்மால் அறிய முடிந்த அனைத்தையும் வைத்து நாம் பார்க்கும்போது, இன்றும் அநேகர் இதைப்போன்று வஞ்சகமான வாழ்க்கையை வாழ்கின்றனர் என்பது போல தோன்றுகின்றது. நாம் அவர்களை நியாயம் தீர்க்க அனுமதிக்கப்படவில்லை, ஆனால் அவர்கள் நம்மிடம் கூறுவதிலிருந்து தங்களைத்தாங்களே நியாயம் தீர்த்துக் கொள்கின்றனர். கர்த்தருக்கும்-பிதாவாகிய தேவனுக்கும் தங்களை அர்ப்பணித்தவர்களாகக் கூறுகின்றனர்--அதாவது, தெய்வீக நோக்கத்திற்காக பலி செலுத்தியதாகக் கூறுகின்றனர். இயேசுவின் முழுமையான அர்ப்பணிக்கப்பட்ட பின்னாடியார்கள் என்று கூறியும், சுயசித்தத்தின் மூலம் அதிகமாக வஞ்சித்து வைக்கின்றனர்.

இவர்களில் சிலர் சந்தேகத்திற்கு இடமின்றி அனாயியாவைப் போன்ற வகுப்பினரைச் சார்ந்தவர்கள் ஆவார்கள். இவர்கள் கிறிஸ்தவர்களோடு பழக்கம் கொண்டுள்ளனர். ஆகிலும் பரிசுத்த ஆவியினால் ஒருபோதும் ஜெனிப்பிக்கப்படாதவர்களும், கிறிஸ்துவோடு எந்த பங்கும் இல்லாதவர்களும் ஆவார்கள். மற்றவர்கள் உண்மை கிறிஸ்தவர்களாகவும் இருந்து தாங்கள் அர்ப்பணித்ததில் ஒரு பகுதியை வஞ்சித்தும் உள்ளனர். இப்படியாக இருக்குமாயின் இரண்டாவதாகக் கூறப்பட்டவர்களே தங்கள் மீது நடவடிக்கை எடுக்கப்படும் என்பதில் உறுதி கொள்ளலாம். ஆகையால்தான் அப்போஸ்தலர் கூறுகின்றார். “நம்மை நாமே நிதானித்து அறிந்தால் நாம் நியாயந்தீர்க்கப்படோம். நாம் நியாயந்தீர்க்கப்படும்போது உலகத்தோடே ஆக்கினைக்குள்ளாகத் தீர்க்கப்படாதபடிக்கு, கர்த்தராலே சிட்சிக்கப்படுகிறோம்.” (1 கொரிந்தியர் 11:31, 32) கன்மலையாகிய கிறிஸ்து இயேசுவின் மீது கட்டும் அத்தகைய, கிறிஸ்தவர்கள் வேதம் காட்டுகின்ற பயங்கரமான சோதனையைக் கடந்து, மகா உபத்திரவத்தில், “தங்கள் அங்கிகளை ஆட்டுக்குடியானவருடைய இருத்தத்திலே தோய்த்து வெளுக்க” வேண் மூடும். காரணம் இவர்கள் முழுமையாக பலிசெலுத்துவோம் என்ற தங்களின் உடன்படிக்கையின் படி வாழ, ஜீவிக்கத் தவறிவிட்டனர்.--வெளிப்படுத்தல் 7:9-17.

வேதம் தெரிவிக்கும் வஞ்சனை தேவனுடைய பார்வையில் விசேஷித்த விதமாய் பொல்லாங்கானது எனவும், இயேசுவின் பெயரளவிலான பின்னாடியார்களிடத்தில் இது மிகப்பெரிய அளவில் செயல்படுத்தப்படுகின்றது என உண்மையாகவே தோன்றலாம். ----- “உன் கிரீடத்தை எடுத்துக் கொள்ளாதபடிக்கு உனக்குள்ளதைப் பற்றிக்கொண்டிரு” என்பதே நமக்கான பாடமாகும்.

நம்முடைய ஆதார வாக்கியம் இங்கு பொருத்தமானதே. நாம் ஒருவரையொருவர் அன்பு கூற வேண்டும்--முதலாவது--நம்முடைய பரலோகத்தின் பிதாவையும், பின்னர் நம்முடைய பரலோகத்தின் கர்த்தர் இயேசுவையும், இறுதியாக சகோதரர்களையும் நாம் அன்பு செய்து வாய்ப்பு வரும்போது அவர்களுக்கு ஊழியமும் செய்ய வேண்டும். இவ்விதமாக நாம் விழிப்பாய் ஈடுபடும்போது, வஞ்சனையிலிருந்து காக்கப்பட்டு பரலோக இராஜ்யத்தில் நம்முடைய பங்கை அடைவதற்கு ஆயத்தமாயிருப்போம்.

